



ҚИССАИ СУЛТОН ВА ДУЗДОН

12





Дар мамлакат гурӯҳи дуздон бедодӣ мекарданд. Посбонҳо ҳеҷ илоҷи корро ёфта наметавонистанд. Султон шабе тоҷу камари худро канор гузошту сару либоси дарвешӣ пӯшид ва ба кӯча баромад. Аз тангии роҳе мегузашт, ки бо гурӯҳи дуздон рӯ ба рӯ омад. Дуздон ӯро печонда гирифтанд.

– Ту кистӣ? Шаб дар кӯчаҳои торик чӣ кор мекуни?
Султонро, ки сару либос дигар карда буд, дуздон на-
шинохтанд ва ӯ гуфт:

– Ман ҳам яке аз шумо ҳастам.

Яке аз дуздон бо қаҳр пурсид:

– Мо кистем?

Султон ҷавоб дод:

– Шумо мисли ман дузд ҳастед.

Дуздон ба роҳ даромаданд ва Султон ҳам бо онҳо ра-
вон гардид.

Сардори дуздон гуфт:

– Ҳар кадоми шумо ҳунари худро гӯед. То донам, ки
ба чӣ кор қодир ҳастед.

Дузди якум гуфт:

– Ҳунари ман дар гӯши ман аст. Ман аз аккоси сағ
мефаҳмам, ки вай чӣ мегӯяд.

Дузди дуюм забон кушод:

– Ҳама ҳунари ман дар чашми ман аст. Ҳар киро дар
шаби торик бидам, рӯзона ӯро беҳато мешиносам.

Дузди сеюм гуфт:

– Ҳунари ман дар бозуи ман аст. Бо як зарба
деворхоро раҳна мекунам.

Дузди чорум ба сӯҳбат ҳамроҳ шуд:

– Ҳунари ман дар биниам мебошад. Агар хокро бӯ ку-
нам, дар кучо будани тангаву тилоро беиштибоҳ муайян
мекунам.

Дузди панҷум гуфт:

– Ҳунари ман дар панҷаи ман аст. Ба ҳар баландие, ки
ресмонро афканам, ҳатман дар он ҷо банд мешавад ва
мо метавонем бе азоб ба қасру кӯшкҳо роҳ ёбем.

Дуздон ба Султон рӯ оварданд:



– Ту чӣ ҳунар дорӣ?

Султон ҷавоб дод:

– Ҳунари ман дар риши ман аст. Агар як бор ришамро
ҷунбонам, гунаҳгорро аз дасти ҷаллод халос мекунам.



Дуздон ба сӯи қасри Султон равона шуданд. Саги
Султон шарфаи пой онҳоро шунида, ба аккос задан сар
кард.

Дузди яқум пичирос зад:

– Саг мегӯяд, ки худи Султон ҳамроҳи шумост.

Касе ба ин сухан эътибор надод.

Дузди чорум ҳам шуду хокро бӯй кард ва гуфт, ки «Ганчи Султон дар паси ҳамин девор аст».

Дузди панҷум ресмонро ба боло партофт. Ресмон банд шуд. Онҳо ресмонро часпида, ба даруни кӯшк даромаданд.

Дузди сеюм муште ба девор зад ва онро рахна кард. Онҳо дохили хазина шуданд ва ҳар чӣ хостанд, бо худ бурданд. Султон ҷои зисти онҳоро муайян кард ва оҳиста ба қасри худ баргашт. Баъд, посбононашро фармуд, ки ба фалон ҷо раванду дуздҳоро дастгир кунанд.

Чанде гузашту посбонон дуздони дастгиршударо ба пеши Султон оварданд. Онҳо латуқӯб дида ва даст аз ҳаёт шуста буданд.

Чаллод барои қатли онҳо омодагӣ медид.

Чашми дузди дуҷум ба Султон афтоду ўро шинохт. Фарёд зад:

– Марде, ки худро дузд вонамуд карду бо мо буд, ҳамин Султон аст.

Сардори дуздон ба илтиҷо даромад:

– Ту ба мо гуфта будӣ, ки хунари ту дар риши ту мебошад. Акнун онро бичунбону моро аз марг наҷот деҳ.

Султон хандиду аз гуноҳашон гузашт ва озодашон кард.

Дуздон тарки дуздӣ карданд ва ба хизмати Султон камар бастанд.

